
Elmi fəaliyyətin səmərəliliyinin müasir göstəriciləri 


GİRİŞ 


Hər bir elmi fəaliyyətin səmərəliliyinin 
ölçülməsi təkcə fərd üçün deyil, təmsil etdiyi 
təşkilat və müəssisənin də faydalı iş əmsalının 
müəyyənləşdirilməsində əsas meyarlardan 
biridir. Elm və təhsil müəssisəsinin innovativ 
potensialı onun tədqiqatçılarının və mütəxəs- 
sislərinin uğurlu elmi nəticələri ilə sıx şəkildə 
bağlıdır. Elmi fəaliyyətin məhsuldarlığını və 
səmərəliliyini qiymətləndirmək üçün digər fənn 
sahələrində özünü doğrultmuş intellektual 
vasitələrdən istifadə etmək təbiidir. Bu cür 
vasitələrə, xüsusən də, əsas fəaliyyət göstə- 
ricilərinə əsaslanan balanslaşdırılmış göstəricilər 
və elmi fəaliyyətə nəzarət çox önəmlidir. Elmi 
fəaliyyətin məhsuldarlığını və səmərəliliyini 
qiymətləndirmək üçün iki alət müfəssəl şəkildə 
hazırlanıb və praktiki olaraq geniş istifadə 
olunmaqdadır: bunlardan biri elmmetrik gös- 
təricilər, digəri isə ekspert qiymətləndirmələridir. 
Tədqiqatçının işində yer alan istinadların sayı 
onun elmə verdiyi töhfəni obyektiv 
qiymətləndirməyə imkan verdiyi üçün bu elm- 
metrik göstəricinin elmin idarə edilməsində 
istifadəsi zamanla özünü doğruldur. Eyni za- 
manda real bibliometrik verilənlər bazasının 
xüsusiyyətlərini nəzərə aldıqda nəşrlərin sayı 
və xüsusilə Hirş indeksi elmi fəaliyyətin 
səmərəliliyinin obyektiv qiymətləndirilməsinə 
imkan vermir. 

Ekspert prosedurlarının da bir sıra mənfi 
cəhətləri var. İmpakt faktoru (təsir əmsalı), 
Hirş indeksi, bibliometrik göstəricilər kimi 
prinsipcə yeni yaranmış anlayışlara sərf olunan 
zaman və diqqət, təəssüf ki, fundamental 
göstəricilərə ayrılmır. Burada diqqət yetirilməsi 
vacib olan əsas məqam elmmertrik göstəricilərin 
məhz kəmiyyət üzərindən keyfiyyətə dayan- 
masıdır. Sadə dillə desək, elmmetrik hesablama 
aparıldığı zaman fundamental elmlərlə tətbiqi 
elmlər arasında fərq qoyulmur. Bu isə həmin 
göstəricilərin səmərəliliyini şübhə altına alır. 
Lakin danılmaz faktdır ki, müasir dövrdə elmi 
fəaliyyətin səmərəliliyinin sistemli şəkildə 
ölçülməsi elmmetriyanın gücü hesabına başa 
gəlir. Qeyd edilən faktor elmi müəssisənin, 


dövrü elmi nəşrin və ya elmi mütəxəssisin 
faydalı iş əmsalının kütləvi şəkildə ölçülməsinə 
və ümumi geniş tərkibli statistik göstəricilərin 
əldə olunmasına böyük miqyasda yardım edir. 
Bəzi mütəxəssislərin fikrincə, elmmetrik 
göstəricilərə olan yüksək tələbat bir sıra elm 
sahələri üzrə fərdi elmi biliklərin həddən artıq 
toplanaraq, səmərəsiz bir şəkildə elmi mühitdə 
qalmasına səbəb olur. Tədqiq olunan fenomeni 
onun tərkib hissələrinə parçalamaq və tə- 
fərrüatları diqqətlə öyrənmək cəhdi yalnız yeni 
bilik sahələrində, məsələn, molekulyar biologiya- 
da qeyri-adi nəticələr verməkdə davam edir. 
Qədim bilik sahələrində bu yanaşma istifadə 
olunmamış inanılmaz miqdarda fərdi biliklərin 
toplanmasına gətirib çıxarır: onlar mono- 
qrafiyalara düşmür, sonrakı əsərlərə təsir gös- 
tərmir. Bu, bir növ elmin qocalmasıdır. Bunun 
nəticəsində çox fərdi biliklər böyük bir sistem 
haqqında biliklərə çevrilə bilmir (Nalimov, 
2000). 


PEDAQOVİ FƏALİYYƏTİN NƏTİCƏLƏRİNİN 
ÖLÇÜLMƏSİNƏ ELMİ ƏSASLI YANAŞMA 


Cəmiyyətin sürətlə inkişaf edən qlobal in- 
formasiyalaşdırılması prosesləri təhsil sahəsinə 
də mühüm təsir göstərib. Son zamanlar ali 
məktəblərdə yaradılan və emal olunan pedaqofi 
məlumatların həcmi kəskin şəkildə artıb. 
Pedaqofi informasiya və təhsil portallarının 
elektron məlumat bankları kortəbii və ya 
məqsədyönlü şəkildə yaradılır. Bütün bu işlər 
universitetlərin professor-müəllim heyətindən 
və informasiya texnologiyaları sahəsində çoxlu 
sayda texniki mütəxəssislərdən xeyli əmək və 
vaxt sərf edilməsini, həmçinin müvafiq kompüter 
və rabitə avadanlıqlarının olmasını tələb edir. 
Burada təhlil olunmalı əsas məsələlərə bu pro- 
sesin təhsilin keyfiyyətinin artırılmasında və 
təhsil fəaliyyətinin həyata keçirilməsində 
əhəmiyyəti, emal prosesinin aparılması üçün 
mövcud olan ən rasional texnologiya və infra- 
strukturun müəyyən edilməsi, prosesin yerinə 
yetirilməsinə sərf olunan vaxt və vəsaitin həc- 
minin özünü nə dərəcədə doğrultması daxil- 
dir. Yeni pedaqofi materialların hazırlanması, 

metodik vəsait və dərsliklərin tərtib olunması, 
onların tələbə və şagirdlərə çatdırılması yolları 
da elmmetrik göstəricilərə uyğun olaraq 
hesablana bilər. Lakin bununla bağlı vahid qlobal 
mexanizm hələ də tam mənada formalaşmayıb 
və bu vəya digər fərdi modellər hesabına aparıl- 
maqdadır. Kəmiyyət etibarilə ələ alındıqda 
pedaqofi materialların nomenklaturasının, şab- 
lonlarının və ya məzmununun dəyişdirilməsi 
ilə bağlı qərarlar yalnız o zaman qəbul edilə 
bilər ki, bunun təhsilin keyfiyyətinin yüksəl- 
dilməsinə, universitetin missiyasının həyata 
keçirilməsinə mühüm müsbəttəsir göstərəcəyi 
elmi şəkildə sübuta yetirilsin. Pedaqofi amillərin 
tədrisin nəticələrinə təsirinin dərəcəsi Və isti- 
qamətinin kəmiyyətcə müəyyənləşdirilməsinin 
sistem-idrak modelləri əsasında aparılması 
müəyyən səmərəlilik göstəricilərinin ortaya 
çıxmasına yardım edə bilər (Orlova, 2013). 
Tədris materialları üçün tərtib, yaxud məzmun 
tələblərinin dəyişdirilməsi və ya yeni pedaqofi 
materialların praktikaya tətbiqi sahəsində hər 
hansı qərarlara yalnız o halda yol verilə bilər 
ki, onların təhsilin keyfiyyətinin yüksəldilməsinə 
əhəmiyyətli təsiri, əmək və vaxt xərcləri elmi 
cəhətdən əsaslandırılıb, bunun üçün lazım olan 
pedaqofi heyət və texniki mütəxəssislərin sayı 
əldə edilən nəticənin effektinə uyğundur və 
müvafiq hüquqi platforma mövcuddur. 

Burada mütləq iqtisadi və maliyyə amillərini 
də qeyd etmək lazımdır. Belə ki, pedaqofi 
fəaliyyətin inkişafı üçün yeni dərs vəsaitlərinin 
tərtibi və bununla bağlı həyata keçirilən ixti- 
saslaşmış prosedurlar müəyyən xərclər tələb 
edir. Bu zaman ekspertlərin üzərinə böyük 
məsuliyyət düşür. 


ELMİ FƏALİYYƏTİN SƏMƏRƏLİLİYİNİN 
MÜASİR GÖSTƏRİCİLƏRİNİN 
HESABLANMASI 


Qlobal elmi fəaliyyətin inkişaf istiqamətlərinə 
nəzarət mexanizmləri içərisində riyazi və elek- 
tron hesablama mexanizmləri müasir dövrün 
prioritet istiqamətlərindəndir. İndeksləmə, im- 
pakt faktoru kimi yeni amillər müasir dövrdə 
elmi göstəricilərin qlobal müstəvidə öyrənil- 

məsində əsas rol oynayır. Burada regional və 
ölkələr üzrə göstəricilərin hesablanması, 
həmçinin elm və təhsil müəssisələrinin elmi 
fəaliyyətinin səmərəliliyinin ölçülməsi də yer 
alır. Misal olaraq, 2019-cu ildə Azərbaycan Milli 
Elmlər Akademiyasının (AMEA) elmi bazalarda 
bibliometrik göstəricilərinin müqayisəli təhlili 
ilə bağlı dəqiq rəqəmlərə əsaslanan araşdırma 
aparılıb. Qeyd edilməlidir ki, 2016-cı ildə Clar- 
ivate Analytics” təşkilatı ilə Azərbaycan Milli 
Elmlər Akademiyası arasında imzalanan sazişə 
əsasən AMEA-nın elmi müəssisələrində fəaliyyət 
göstərən alim və mütəxəssislər bu bazadan 
istifadə etmək imkanı əldə ediblər. Clarivate 
Analytics təşkilatının bibliometrik şəbəkəsi olan 
VVeb of Science bazasında yer alan məlumatlar 
əsasında aparılan təhlillər göstərir ki, AMEA- 
nın bu bazada bütün parametrlər üzrə 
göstəricilərində (elmi əsərlərin sayı, h indeksi 
ilə istinadların sayı və s.) əvvəlki illərlə 
müqayisədə müsbət dinamika və artım müşahidə 
olunub. VVeb of Science bazasına daxil olan elmi 
nəşrlərin sayına görə 2014-2018-ci illər üzrə 
Cənubi Qafqaz ölkələrinin müqayisəli təhlili 
zamanı müəyyən olunub ki, 1274 sayla ən 
yüksək göstərici Azərbaycana məxsusdur. Gür- 
cüstan və Ermənistanda bu göstərici müvafiq 
olaraq 1182 və 1269 olub. Azərbaycan, Orta 
Asiya ölkələrinin Scopus bazasında 1996-2018- 
ci illər üzrə elmi əsərlərinin dinamikasına nəzər 
saldıqda isə burada müəyyən durğunluğun və 
zəif artım tempinin olduğu müşahidə edilir. 
Müqayisə üçün Monqolustanda bu göstəricilər 
müvafiq illər üzrə təxminən 14 dəfə artaraq 
250 minimal göstəricidən 3750-yə qədər 
yüksəlib (AMEA, 2019). Burada qeyd edilməli 
olan ikinci əsas hesablama mexanizmləri 
akademik sosial şəbəkələrdir. Son illər qlobal 
miqyasda sosial şəbəkələr cəmiyyətin əsas 
hərəkətverici amilinə çevrilib. 


” Clarivate Analytics dünyanın 7000-dən çox ali təhsil, elmi 
müəssisə və digər təşkilatların fəaliyyətinin məhsul- 
darlığını, elmi tədqiqatların keyfiyyətini qiymətləndirən 
və 1975-ci ildən etibarən elmi göstəriciləri analitik təhlil 
edən elmmefrik bazadır. 


Elmi fəaliyyətin səmərəliliyinin müasir göstəriciləri 


Ölkəmizdə də informasiya cəmiyyətinin 
inkişaf etdiyi dövrdə sosial şəbəkələrdən istifadə 
səviyyəsi xeyli artıb. Alimlərin elmi əsərlərinin 
dünya elmi ictimaiyyəti arasında yayılmasında 
və elmin populyarlaşdırılmasında akademik 
sosial şəbəkələrin mühüm rolu var. ResearchğGate, 
Academia.edu kimi akademik sosial şəbəkələr 
elm xadimlərinin bir-biri ilə daha sıx ünsiyyət 
saxlaması, qarşılıqlı elmi tədqiqat işlərindən 
faydalanma və s. bu kimi amillərə yol açır. Təbii 
ki, bu sosial şəbəkələr akademik göstəricilərin 
hesablanmasına da müəyyən ölçüdə yardım 
göstərir. Təkcə bir faktı qeyd etmək lazımdır 
ki, “Azərbaycan Respublikasında biznes mühitinin 
əlverişliliyinin artırılması və beynəlxalq rey- 
tinqlərdə ölkəmizin mövqeyinin daha da yax- 
şılaşdırılması ilə bağlı tədbirlər haqqında” 
Azərbaycan Respublikası Prezidentinin 13 iyul 
2016-cı il tarixli Sərəncamında ölkənin 
beynəlxalq reytinqinin yüksəldilməsi təd- 
birlərinin həyata keçirilməsi nəzərdə tutulub. 
Bu tədbirlərə ölkənin elmi reytinqinin yük- 
səldilməsi məqsədilə “vveb” axtarış bazalarında 
dərc olunan elmi əsərlər və onlara edilən 
istinadların sayının artırılması kimi məsələlər 
daxildir. Akademik sosial şəbəkələrdən geniş 
istifadə olunması “vveb” axtarış sistemlərində 
ölkəyə dair məlumatların da sayını artırır. 
Azərbaycanın elm və təhsil müəssisələrində 
çalışan mütəxəssislərin elmmetrik göstəri- 
cilərinin hesablanmasında bu sosial platfor- 
malardan istifadənin də rolu böyükdür. 

Hər hansı elmmetrik göstəricilərin təhlilində 
istifadə olunacaq məlumatları toplamaq üçün 
VVeb of Science (VVoS) və Scopus verilənlər 
bazalarından daha çox istifadə edilir. Bu 
verilənlər bazalarının hər ikisi ümumi məqsədli 
elmi nəşrlərin sitat statistikasına və nəşrlərin 
biblioqrafik məlumatlarına daxil olmaq imkanı 
verir. Sitat təhlili metodunun gücünə görə, 
verilənlər toplusunda olan sitat məlumatı elmi 
aspektdə ardıcıl və etibarlı olmalıdır, bu, təhlilin 
ilkin şərtini təşkil edir. Bu məqamlar nəzərə 
alındıqda, Google Academic verilənlər bazası 
daha çox sənədə çıxış təmin etsə də, ardıcıllıq 
və etibarlılıq meyarlarına görə istisna edilir. 
ERIC (Education Resources İnformation Center 


- Təhsil Resursları Məlumat Mərkəzi) təhsil 
mövzulu verilənlər bazası olsa da, sitat statis- 
tikasını ehtiva edən struktura malik olmadığı 
və buna görə də istisna edildiyi üçün ERIC təhlil 
şərtlərini təqdim etmədiyi görünür. 
Tədqiqatlarda VVoS verilənlər bazasına üstünlük 
verilir, çünki o, keyfiyyət səviyyəsini artırır və 
nisbətən yüksək impakt faktoru olan furnalları 
indeksləşdirir. Scopus verilənlər bazası daha 
çox akademik məlumatları indeksləşdirdiyi 
üçün ümumi əhatəliliyi təmsil edir. VVoS və Sco- 
pus-dan toplanan məlumatların köməyi ilə 
çoxşaxəlilik və elmi keyfiyyət standartları 
baxımından ən geniş çıxışa nail olmaq hədəflənir 
(Yalçın, 2016). 

Biblioqrafik metodlar tədqiqatların elmi- 
ideolofi quruluşunu statistik üsullarla tədqiq 
edərək ortaya çıxarmaq üçün tez-tez istifadə 
edilir. Elmi sənədlər insanlara tədqiqatçıların 
öz unikal ideyalarını ortaya qoyduqları 
tədqiqatlara çıxış imkanı verməklə yanaşı, elmi 
ünsiyyəti təmin edən bilik mənbəyi kimi qəbul 
edilir. Tədqiqatçılar elmi furnalların köməyilə 
formal və ya qeyri-rəsmi əlaqə nümunələri 
formalaşdıracaq bir ünsiyyət şəbəkəsi təşkil 
edirlər. Bu kommunikasiya şəbəkələri həm 
planlı bir hədəfə xidmət edə, həm də tədqiqat 
subyektlərindən asılı olaraq öz-özünə yaranan 
strukturu göstərə bilər. Bu nöqtədə, idrak 
proqnozlarını ifadə edən və tədqiqatçıların 
özündən daha geniş çıxış imkanı olan elmi 
mətnləri tədqiq etməklə daha çox sosial şəbəkə 
təhlili üsullarını tətbiq etmək olar. Bibliometrik 
təhlil ümumi qəbul edilmiş inamla elmi məlumat 
bazalarına əsaslanır (Yalçın, 2016). 


MƏQALƏNİN AKTUALLIĞI 


Elm sahələrinin inkişaf trendinə qlobal 
göstəricilər prizmasından nəzər saldıqda bib- 
liometrik göstəricilərin qeyri-bərabər paylan- 
dığını müşahidə etmək mümkündür. Burada 
müxtəlif dövlətlərin elm və təhsillə bağlı siyasəti 
də böyük önəm daşıyır. İnkişaf etmiş ölkələrdə 
elmi tədqiqatlara ayrılan illik xərclər orta hesabla 
Ümumi daxili məhsulun (ÜDM) 2-4 faizini təşkil 
edir. Qeyri-dövlət büdcəsi vəsaitinin həcminin 

artması istehsalat və biznes maraqlarının artması 
fonunda baş verir. Misal olaraq, Türkiyə Cüm- 
huriyyətinin son illərdə texnolofi elmi nailiy- 
yətlərə ayırdığı vəsait hesabına bu gün ölkənin 
pilotsuz uçuş aparatları, dünyada ilk insansız 
suüstü nəqliyyat vasitəsi (Marlin, ULAQ) və 
digər bu kimi nəhəng innovativ layihələri 
dünyanı heyrətləndirməkdə davam edir. 
Azərbaycan da bu istiqamətdə bir çox nailiy- 
yətlərə imza atmaqda israrlıdır. Lakin əsas qeyd 
edilməli olan faktor müasir dövrün tələbatlarına 
ayrılan vəsaitin həcminin çoxalması ilə elmin 
digər sahələrinə ayrılan vəsait arasında uçuru- 
mun yaranmamasıdır. Hər bir ölkənin stratefi 
insan kapitalının formalaşmasında onun milli 
identikliyi, mədəni-mənəvi mənsubiyyəti çox 
böyük rol oynayır. Ölkədə yaşayan xalqların 
ortaq milli-mədəni irsinin qorunması, ədəbiyyat, 
tarix, incəsənət, folklor və digər bu kimi sahələrin 
diqqətdən kənarda qalmaması da böyük önəm 
kəsb edir. 


PEDAQOVİ FƏALİYYƏTİN NƏTİCƏLƏRİNİN 
ÖLÇÜLMƏSİNƏ ELMİ ƏSASLI YANAŞMA 


Elmi göstəricilərlə bağlı hesablama mexa- 
nizmlərinə nəzər saldıqda burada sabit bir 
mühitin yarandığını müşahidə etmək müm- 
kündür. Bu sahədə nadir hesablama platforma 
və bazaları mövcud olsa da, yenə də bu prosesin 
sağlam təməllərinin olduğunu qeyd etmək olar. 
Pedaqofi sahədə bu mexanizmlərin sabitlik 
potensialı isə nisbətən fərqlidir. 


MƏQALƏNİN ELMİ YENİLİYİ 


Pedaqofi ədəbiyyatın çoxunda müəlliflər 
pedaqoifi yeniliyi təsvir etməyə, onun şagird və 
tələbələr tərəfindən öyrənilməsinə təsirini 
nümayiş etdirməyə çalışırlar. Bu tədqiqatlara 
tədris platformalarında və sosial şəbəkələrdə 
tələbə rəyi və imtahanlarda göstərilən nəticələr 
kimi kəmiyyət ölçüləri ilə yanaşı, təkmilləş- 
dirmənin keyfiyyət ölçüləri də daxildir. Təd- 
qiqatçıların böyük əksəriyyəti yeni tədris me- 
todlarının təsirlərini, ilk növbədə korrelyasiya 
və ya müqayisəli tədqiqatlardan istifadə edərək 

qiymətləndirirlər. Onlar tez-tez müdaxilənin 
niyə uğurlu və ya uğursuz olduğunu başa düşmək 
üçün tələbə mülahizələrində keyfiyyətli rəylə 
birləşən təkmilləşdirmənin olub - olmadığını 
anlamaq üçün empirik məlumatlar toplayırlar. 
Bu pedaqoii tədqiqatların demək olar ki, hamısı 
yalnız pedaqofi tədris zamanı əldə olunan 
biliklərin təkmilləşdirilməsini ölçmək məqsədi 
daşıyır. Yəni fərdi qaydada şagird və tələbələrin 
əldə etdikləri biliklər çox vaxt hesablanmır. Bu 
tədqiqatlar, mahiyyətcə, səbəb-nəticə əlaqəsini 
çıxarmaq üçün fərziyyə testini (yəni müəllimlər 
tərəfindən proqram əsasında tədrisin həyata 
keçirilməsinin öyrənmə məqsədlərinə nail ol- 
maqda statistik əhəmiyyətli yaxşılaşma təmin 
edib-etmədiyini yoxlamaq üçün sınaq) yerinə 
yetirmək məqsədi daşıyır. Bu cür səbəb-nəticə 
göstəriciləri ilə bağlı problem ondan ibarətdir 
ki, bu metodlar mahiyyət etibarilə daxili və 
xarici etibarlılıqda məhdudiyyətlərə həssas ola 
bilər, çünki tədris aparan müəllimin pedaqofi 
effektivliyi, sosial stress, tədris dövrü və s. bu 
kimi təlim məqsədlərinə nail olunmasına təsir 
göstərə biləcək çoxsaylı qarışıq amillər var 
(Richardson, 2005). 

Nəzəri metodları praktiki metodlarla 
gücləndirmək üçün bir sıra yeniliklərin tətbiqi 
nəzərdə tutulur. Bu, ölkəmizdə mövcud olan 
pedaqofi tədqiqatlar sahəsinə bir sıra elmi 
yeniliklər gətirə bilər: 

1. Kəmiyyətölçülərini qoruyub saxlamaqla, 
keyfiyyət ölçülərinin hesablanması metod- 
larının tətbiqi. Burada beynəlxalq təcrübəyə 
əsaslanaraq, müəyyən elmmetrik ölçü sistem- 
lərini tədris prosesinin gedişatına və başlanğıc- 
yekun mərhələsinə tətbiq etmək böyük əhə- 
miyyətə malikdir. 

2. Çoxşaxəli baza testinin tətbiqi. Eksperi- 
mental tədqiqat üçün pedaqofi sahədə böyük 
potensiala malik metod çoxşaxəli baza testidir 
(MBT-multiple baseline testing). Bu eksperi- 
mental texnika tədqiqatçıya uzunlamasına 
qiymətləndirmə strategiyası sayəsində praktiki 
şəraitdə idarə olunan və daxili əsaslı etibarlı 
təcrübə keçirməyə imkan verir. Çoxşaxəli baza 
testi müəyyən vaxt tələb etsə də, mühüm metod- 
dur, çünki ona məxsus struktur etibarlılıq və 


Elmi fəaliyyətin səmərəliliyinin müasir göstəriciləri 


dəqiqliklə bağlı problemləri məhdudlaşdırır və 
tədqiqatçıya əsaslı səbəb-nəticə əlaqəsi 
çıxarmağa imkan verir. 

3. Zaman əsaslı test formalarının tətbiqi. 
Hazırda tək və ya qrup şəklində zaman əsaslı 
test formalarının istifadəsində də nəzərəçarpacaq 
artım var. Belə formalarda zamanla təkrarlanan 
uzununa məlumatlar toplanır. Bu üsul təd- 
qiqatçılara əsas məntiq əsasında etibarlı səbəb- 
nəticə əlaqəsi çıxarmağa imkan verir. Bu məntiqə 
görə, ən azı iki fərqli şəraitdə təkrar görülən 
tədbirlər: ilkin vəziyyət və tədris mərhələsinin 
müəyyən bir sonu (tədris ilinin sonu, mövsümi 
tətilə çıxmaq) təsir dəyişikliklərini ölçmək üçün 
müqayisə edilə bilər. Əslində, mütəxəssislərin 
fikrincə, uzunlamasına məlumatlar dəyişikliyi 
ölçmək üçün ən etibarlı və ciddi yanaşmadır. 
Bundan əlavə, bu cür metodlar bir sıra 
üstünlüklərə malikdir, məsələn, fərdi iştirakçılar 
arasında və ya qruplar arasında fərqləri sis- 
tematik şəkildə təhrif edilmiş nəticələrə səbəb 
olmadan və təkrar tədbirlər zamanı ölçmə xə- 
talarını azaldaraq həyata keçirmək potensialına 
sahibdir (VVillett, 1989). 


PRAKTİK ƏHƏMİYYƏTİ 


Daha öncə qeyd etdiyimiz kimi bibliometrik 
verilənlər bazası içərisində təhsilyönlü gös- 
təricilər sistemi ERIC təhsil fəaliyyətinin he- 
sablanmasında önəmli bazalardan biridir. ERIC 
ABŞ Təhsil Departamentinin Təhsil Elmləri İns- 
titutu (IES) tərəfindən maliyyələşdirilən təhsil 
tədqiqatları və məlumatlarının onlayn kitab- 
xanasıdır. Hərtərəfli indeksləşdirilmiş furnallarda 
orta hesabla 80 faiz və ya daha çox təhsillə 
bağlı məqalələr var, ERIC əldə etdiyi hər nöm- 
rədə bütün məqalələr üçün biblioqrafik qeyd 
yaradır. Seçilmiş indeksli furnallar orta hesabla 
50-79 faiz təhsillə bağlı məqalələrdən ibarətdir 
və mövzu sahəsini əhatə etmək üçün vacibdir, 
ERIC fərdi qaydada (manual) məqalə seçimi 
prosesini tətbiq edir və yalnız ERIC seçim 
siyasətində qeyd olunan standart və meyarlara 
uyğun gələn məqalələri indeksləşdirir. Digər 
bazalarla müqayisədə bir sıra qeyri-müəy- 
yənliklərə baxmayaraq, ERIC təhsil fəaliyyətinin 


indeksləşdirilməsi üzrə dünyanın aparıcı 
verilənlər bazasıdır. ERIC-in axtarış sistemində 
toplu axtarış sistemi ilə yanaşı, məna oxşarlığına 
görə qruplaşdırılmış axtarış sisteminə də (teza- 
urus) sahibdir. Bu bazada Azərbaycanlı mütə- 
xəssislərin məqalələrinin də yer aldığı xeyli 
sayda furnal mövcuddur. Həmin məqalələr 
içərisində rəqəmsal təhsilə keçid, tələbələrin 
öz müqəddəratını təyin etmə hüququ, fəxri 
proqramlar üçün seçim imkanları kimi bir sıra 
vacib mövzular yer alır. ERIC-in daxil olduğu 
EBSCO bir sıra kitabxana təyinatlı verilənlər 
bazası xidmətləri təqdim edir. 


NƏTİCƏ 


Akademik verilənlər bazası və axtarış sis- 
temlərinin siyahısına nəzər salsaq, əhatə dairəsi 
və axtarış keyfiyyətlərinə görə bu baza və axtarış 
sistemlərinin bir sıra fərqli cəhətlərini müşahidə 
etmək olar. İstifadəçilər, xüsusən sistematik 
araşdırmalar və ya meta-analizlər kimi qeydlər 
üçün sistematik axtarış edən mütəxəssislər 
verilənlər bazası və axtarış sistemlərinin key- 
fiyyət və məhdudiyyətlərini nəzərə almalıdırlar. 
Burada mürəkkəb axtarış sistemləri ilə ümumi 
axtarış sistemləri arasında mühüm fərq vardır. 
Akademik məqsədlər üçün istifadə edilə bilən 
bütün məqsədli axtarış sistemləri təkcə elm- 
metrik göstəricilərin hesablanması üçün deyil, 
eyni zamanda elmi və pedaqoii fəaliyyətin 
genişlənməsi üçün də kömək göstərə bilər. 
Kitabların və furnal məqalələrinin tapılması 
haqqında biblioqrafik məlumat təqdim edən 
verilənlər bazası isə daha çox bibliometrik 
göstəricilərin müəyyən edilməsi və hesab- 
lanmasına yönəlib. Burada bəzi proqramların 
maliyyə siyasəti də nəzərə alınmalıdır. Belə ki, 
bir sıra bazalara giriş tamamilə sərbəst olduğu 
halda (Crossref, BASE, Google Scholar), bəzi 
bazalar ödənişli əsaslarla tam məlumat verir 
(Scopus, VVeb of Science). Azərbaycanda elmin 
inkişafı və beynəlxalq elmi mühitə inteqrasiyası 
istiqamətində mühüm addımlardan biri elektron 
hesablama sistemləri, verilənlər bazası və bu 
kimi mexanizmlərlə bağlı infromativ təlimlərin 
keçirilməsi və pedaqofi göstəricilərin müasir 

hesablama metodlarından istifadə edilməsidir. 
Pedaqofi fəaliyyətin kəmiyyət göstəriciləri 
hesablandıqdan sonra keyfiyyətin artırılması 
üçün yeni dərs vəsaitlərinin və tədris proq- 
ramlarının tədrisinə zərurətin olub-olmadığını 
müəyyən etməyin mümkünlüyü prioritet möv- 
zulardandır və bu istiqamətdə aktiv təhlillərin 
aparılması mühüm əhəmiyyət kəsb edir. 

